



**LEHEN IL-PARROĊĊA  
TAL-QALB BLA TEBGĦA TA' MARIJA  
BURMARRAD**

Marzu 2016

Nru: 394

# MARTYRIUM

Dramm tal-passjoni  
imtella' miż-Zgħażaġh  
tal-Parroċċa ta' Burmarrad

Is-Sibt 12 ta' Marzu 2016  
fis-7pm

Dhul b'xejn  
Fil-knisja ta' Burmarrad



## Differenti

Matul dan ix-xahar il-Knisja tiċcelebra l-grajja l-aktar importanti tal-istorja meta Ġesù ta ħajtu fuq is-salib bħala s-sigill ta' dik l-imħabba li Alla ħabb lill-bniedem biha sa mill-ħolqien u Alla qajmu mill-mewt biex lilna jagħtina li naqsmu fil-ħajja ġdida u glorjuża tiegħu.

Tentazzjoni kbira li jista' jkollna matul dawn il-festi hi li niftakru li dan kollu diġà ċcelebrajn timer minjaf kemm-il darba u li ngħidu lilna nfusna li nafu x'jiġri għax kolloxx sa jkun bħas-snin ta' qabel. Jekk nagħmlu hekk nispiċċaw niċcelebraw dan l-Għid bħala spettaturi u nħarsu lejnk dak kollu li jiġri mill-bogħod mingħajr ma nħalluh imiss lil qalbna.



Il-misteru tal-Għid (jiġifieri l-grajja tal-passjoni, l-mewt u l-qawmien ta' Ġesù mill-mewt) mhux storja li nisimgħu imma grajja li ssehħ f'ħajjitna. Irridu nħallu l-imħabba bla tarf ta' Ġesù tinfed lil qlubna biex nitgħallmu ngħixu u nitgħallmu nagħtu ħajjitna. Irridu niġgeddu fil-ħajja tal-mifdijin u ngħixu ta' nies ħielsa fid-dawl tal-Mulej rebbieħ u glorjuż!

Kull Għid li niċcelebraw irid ikun differenti u ġdid għaliex fih jiġbor l-eżistenza kollha tagħna b'dak kollu li għaddejna jew għaddejjin minnu.

Ejjew ma nibzghux noffru ħajjitna kollha kif inhi lil dak li sa jgeddidha u jqaddisha biex iwahhadha ma' tiegħu: Ġesù Kristu.

*P.Christian Anthony Borg OFM Conv.  
Kappillan*

## Il-Mewt m'għandhiex l-aħħar kelma

L-aħħar kelmiet ta' qsim il-qalb ta' tifel Sirjan ta' tliet snin qabel miet fil-gwerra li għaddejja fis-Sirja kienu: 'Issa ngħidlu lil Alla'. Qegħdin ngħixu fi żminijiet ta' swied il-qalb kbir. Is-sitwazzjoni tad-dinja tidher li hija tal-biki, mhux biss minħabba l-ħruxija tal-gwerer, imma anki minħabba l-ħsara li għamilna lill-ambjent. Hafna nies m'għadhomx iridu jisimġhu aħbarijiet. Saret wisq dipressanti tisma' dak li qieghed jġgri. Anki qrib hafna tagħna, fil-familji tagħna....kulhadd bil-problemi, kulhadd bl-istress, kulhadd b'rabja ma' tista' tkellem lil hadd, għira, tfal bla dixxiplina u kontroll, sabar u sagrafiċċju spiċċaw, allergija għall-affarijiet tal-Knisja u għat-talb.....qlibna d-dinja ta' taħt fuq! Kollox spiċċa! L-akbar tentazzjoni illum hija li taqta' qalbek.

Kollox spiċċa? It-twegiba tal-Għid tal-Mulej hija LE, MA SPICCAKOLLOX. L-aħħar kelma m'hix tal-mewt, tal-gideb, tal-ghira, tal-ingustizzja, tad-dlam, tal-ħazen,



tat-telfa. L-aħħar kelma hija tad-dawl, tal-imħabba, tat-tjubija, tal-ħajja. Lanqas il-mewt ma qerdet lil Alla, għax Alla qajjem lil Ġesu Kristu mill-mewt. L-aħħar kelma hija tal-qabar vojta li halla warajh Ġesu' Kristu.

J'Alla kull wiehed u waħda minna niċcelebraw qawmien ta' veru dan il-Għid. J'Alla noħorgu mill-qabar tagħna. Dan hu l-Jum li għamel il-Mulej. Ha nifirhu u nithennew fih.

Hu qam kif kien qal Hallelujah!

## Hniena

F'dan iż-żmien tar-Randan niftakru b'mod speċjali fil-hniena kbira ta' Alla lejna għaliex Ġesù Ibnu jagħti hajtu għalina biex jeħlisna mid-dnub. Din il-Hniena li Alla juri magħna rridu nwassluha lil ħutna.....

*Tiftakarhom l-opri tal-Hniena?*

### Hemm 7 li jmissu l-gisem

1. Itma' lil min hu bil-ġuħ
2. Isqi lil min hu bil-għatx.
3. Libbes lil min hu għarwien.
4. Ilqa' lil min hu bla dar (frustier).
5. Żur il-morda.
6. Żur il-ħabsin.
7. Idfen il-mejtin.



### Hemm 7 li jmissu r-ruħ

1. Agħti parir tajjeb lill-ħosbien.
2. Għallem lil min ma jafx.
3. Widdeb lill-midinbin.
4. Farrag lill-imbrikktin.
5. Aħfer il-ħtijiet.
6. Ħu sabar b'min idejpek.
7. Itlob 'l Alla għall-ħajjin u għall-mejtin.

## Hasil tar-riglejn

Din is-sena, skont ix-xewqa tal-Papa Franġisk, sa naraw tibdil fir-rit tal-ħasil tar-riglejn li jsir f'Ħamis ix-Xirka. S'issa kien ikollna 12-il raġel li jfakkru r-rabta ta' Ġesù mal-appostli li hu għażel biex imexxu l-Knisja. Ġesù jaqdi li dawk li hu għażel u jitlobhom jagħmlu l-istess f'ismu. Minn din is-sena sa jkollna nies minn kull qasam tal-ħajja (tfal u adulti, irġiel u nisa) biex niftakru li bħal Ġesù l-insara jridu jaqdu lil kulhadd mingħajr ebda distinzjoni u jwasslu l-imħabba tal-Mulej f'dak li jagħmlu ma' xulxin.



### ***Konkors Sena tal-Ħniena***

Tkun haġa xierqa li matul din is-sena ngħinu lil xulxin naħsbu fuq il-ħniena kbira ta' Alla. Għalhekk qegħdin nitolbukom tiegħu sehem f'dan il-konkors b'xi riflessjoni li tgħin lil parruċċani oħra matul din is-sena. Din tista' tkun forma ta' tpingija, poezija, rakkont ... Jista' jieħu sehem kulhadd, kbar u żgħar.

Dak li tibgħatu jista' jidher f'dan il-fuljett u fuq is-sit elettroniku tal-parroċċa. Aktar tard ix-xogħolijiet kollha jkunu esposti fis-sala tad-dar parrokkjali l-ġdida fl-okkażjoni tal-ftuħ tagħha (dwar dan inkellmukom darba oħra). Għandkom ċans sal-15 ta' Mejju biex tgħaddu x-xogħol tagħkom lill-kappillan.

## Kalendarju – Marzu 2016

- 6** Via Sagra minn hdejn il-Ground tal-Futbol sal-Kappella ta' San Mikiel. *Insejhu fuqna l-Hniena t'Alla u nitolbu għax-xita.* Nibdew fit-3.30pm. Nistiednu b'mod speċjali lill-bdiewa u l-familji tagħhom biex jieħdu sehem. Nipprovdu trasport lura lil min ma jkunx jiflaħ jimxi.
- 10** Ċelebrazzjoni Penitenzjali bi tnejn għall-Għid il-Kbir fis-6.15pm. Ikun hawn saċerdot minn barra għall-qrar.
- 11** Pellegrinaġġ għall-Bażilka tal-Isla. Tluq fit-8.30am. *Booking fis-sagristija jew fuq 99257257.*
- Quddiesa u Via Sagra fit-toroq tal-Wardija fis-6pm
- 12** Dramm tal-Passjoni fil-Knisja fis-7pm.
- 14-18** Eżerċizzjoni Spiritwali għal kulhadd fil-quddiesa ta' filgħaxija mmexxija mill-Kappellan.
- 18** Festa devozzjonali tal-Vergni Marija taħt is-salib tal-Mulej (*id-Duluri*).
- 5.30am Quddiesa
  - 6.15am Quddiesa
  - 12.30pm Quddiesa għall-ħaddiema
  - 6.15pm Quddiesa Solenni
  - 7.00pm Pellegrinaġġ bl-istatwa tad-Duluri
  - 8.00pm Quddiesa
- 19-20** Bazaar fil-*crying room*

- 20 Hadd il-Palm.** Fit-8.30am ningabru fit-tarf tal-pjazza biex infakkru d-dhul solenni ta' Ġesù f'Ġerusalemm. Wara ssir quddiesa solenni fil-Knisja.
- 21 It-Tnejn tal-Ġimgħa Mqaddsa:** Wara l-quddiesa ta' filghaxija ssir Lectio Divina b'introduzzjoni għall-Ġimgħa Mqaddsa.
- 22 It-Tlieta tal-Ġimgħa Mqaddsa:** Wara l-quddiesa ta' filghaxija ssir tifsira tat-Tridu tal-Għid.
- 23 L-Erbgha tal-Ġimgħa Mqaddsa:** Wara l-quddiesa ta' filghaxija ssir meditazzjoni qasira marbuta mal-Ġimgħa Mqaddsa.
- 24 Hamis ix-Xirka:**
- 7.30am Uffiċċju tal-Qari u Tifhir ta' Sbieh il-Jum  
Qrar bejn il-5.30pm u s-6.45pm
- 9.00am Quddiesa bit-Tberik taż-żjut fil-Konkatidral ta' San Ġwann il-Belt Valletta.
- 7.00pm Quddiesa Solenni tal-Ikla tal-Mulej bil-ħasil tar-riglejn.
- 8.30pm Adorazzjoni (Wara l-Knisja tibqa' miftuħa għat-talb fis-skiet)
- 9.00pm Pellegrinaġġ bis-seba' viżti organizzat mill-Kumitat tal-Festa.  
*Booking fis-sagristija jew fuq 99257257.*
- 25 Il-Ġimgħa l-Kbira:** *Jum ta' Sawm u Astinenza*
- 7.30am Uffiċċju tal-Qari u Tifhir ta' Sbieh il-Jum
- 10.00am Talb ta' nofs il-Jum bis-sehem tat-tfal
- 3pm Tifkira Solenni tal-Passjoni tal-Mulej

**26 Sibt il-Ghid:** *Jum ta' Silenzju u meditazzjoni*  
7.30am Uffiċċju tal-Qari u Tifhir ta' Sbieh il-Jum  
Qrar bejn is-6.30pm u s-7.30pm  
8pm Ċelebrazzjoni tal-Lejl Qaddis.

**27 L-Ghid il-Kbir:**  
Wara l-quddiesa tat-8.30am isir it-tberik tal-figolli u l-helu tal-Ghid.

**31** Ġublew tat-tfal ma' Mons. Arcisqof fil-Katidral tal-Imdina. *(Dettalji aktar 'il quddiem)*

Minn qalbna nawgurawlkom  
Ghid Qaddis  
b'kull barka tal-Mulej.

*Kif rajtu l-programm ta' dan ix-xahar huwa twil mhux hażin. Huwa żmien speċjali ta' grazzja għalina l-insara. Bħala komunità nisranija rridu niċċelebrawh bl-aħjar mod għaliex din hi l-akbar festa għalina l-insara. Xi wħud minn dawn l-appuntamenti jitolbu ftit tas-sagrifiċċju. Nagħmlu l-qalb u ma nfallux filwaqt li nieħdu ħsieb inħeggu lil uliedna, grabatna u ħbiebna biex jattendu huma wkoll.*

*Matul l-ewwel tlett ijiem tal-Ġimgħa Mqaddsa sa jkun hemm laqgħat qosra ta' għajjnuna biex niċċelebraw aħjar u nifhmu dak li jkun qed isir.*

*Nirringrazzjaw ukoll lil dawk kollha li minn ħafna qabel u minn wara l-kwinti jgħaddu sigħat twal jaħdmu u jippreparaw.*